

روسی نظام میں ٹوٹ پھوٹ

نعیم صدیقی

مجاہدین افغانستان کا قربانیوں نے پوری عالمی تاریخ کو متاثر کر دیا ہے اور سوویت یونین کی تو دیگ کا "تھلا" ہی ہلا دیا ہے۔ (دنیابی کا ترجمہ: دیگ کو تہ تک ہلا دیا ہے۔) روس کو اپنی فوجی قوت کی کمزوریوں کا پتہ چلا اور پھر گورباچوف نے جو نگاہ ذرا اوپر اٹھا کر دیکھا تو معلوم ہوا کہ آوے کا آواہی بگڑا ہوا ہے۔

مشکل یہ ہے کہ روس کا سوویت نظام جبریت جنگہ درجنگہ ایک ایسا قفس ہے جسے بدلتا آسان نہیں اور جس میں ایک سے زیادہ قوتیں ایک دوسرے کی گھات لگانے بیٹھی ہیں۔ وہ تو خوش قسمتی سے ایک لمحہ اعصاب شکن افغانیوں کی مہربانی سے روسیوں اور ان کے محکموں اور افسروں اور کمیونسٹ پارٹی پر ایسا چھایا ہے کہ گورباچوف کو تھوڑا سا چھید کر کے رد و بدل کرنے کا کچھ موقع مل گیا ہے۔

روس میں مظاہرات | تبدیلی کرنے میں مدد دینے والی ایک اور چیز مؤثر ہو گئی۔ وہ روس جس میں چڑیا پتہ نہیں مار سکتی تھی، اور کبوتر غرغروں نہیں کر سکتے تھے، وہاں ہر طرف مظاہرات کا ایک طوفان اُٹھ پڑا۔ یہ جرات اظہار بھی روسی پبلک کو افغانستانی مجاہدین کا عطیہ ہے۔

مظاہرات ایک تو وہ ہیں جو روس کے اثر میں آئے ہوئے مغربی ملکوں میں اُٹھ رہے ہیں۔ مگر ہم یہاں صرف ان کا ذکر کریں گے جو خود روس کی اپنی سرزمین پر $U.S.S.R$ کی جابرانہ حکومت کے تحت رونما ہوئے ہیں۔

ماسکو میں ہونے والی اسپیشل پارٹی کانفرنس کے سلسلے میں ہزاروں سوویت باشندے سڑکوں

پرنٹل آتے۔ یہ اپنی دیرینہ اُمنگوں کے اظہار کے ساتھ معاشی جاہلوں کی مذمت اور مزید جمہوریت کا مطالبہ کر رہے تھے

بالٹک اسٹیٹس۔ ایک لاکھ ایسٹونیوں نے ماسکو کا نفرنس کے ڈیلیگیٹس کو الوداع کرتے ہوئے ان سے اپیل کی کہ وہ ماسکو سے اپنے ساتھ آزادی کو واپس لے کے آئیں۔

لتھوانیا کے ۶۰ ہزار افراد نے دارالحکومت کے مظاہروں میں حصہ لیا جو ری پبلک کے لیے زیادہ اقتصادی حق حاصل کرنے کے لیے تھے۔ نیز لتھوانی زبان کو سرکاری زبان قرار دینے کا مطالبہ کیا۔

لٹویا میں جو بالٹک کی سب سے زیادہ چپ چاپی ریاست ہے، ریگا کے مقام پر ۵ ہزار مظاہرہ نے ان لٹویائی شہریوں کی تقریب منائی جن کو اسٹالن نے جون ۱۹۴۱ء میں انبوه در انبوه علاقہ بدر کر دیا تھا۔ اس موقع پر زمانہ قدیم کے آنا د لٹویا کا جھنڈا لہرایا گیا۔ نیز ماسکو سے مزید اقتصادی آزادی کا مطالبہ کیا گیا۔

آرمینیائی لوگوں نے کئی روز سے جلسوں اور مظاہروں کا پروگرام شروع کر رکھا تھا۔ جون ۱۸ء، ۱۹ کو تشدد کا الزام لگایا گیا۔ ۱۲ اموات ہوئیں۔

بحیرہ اسود کے کنارے ۵ ہزار تاتاریوں نے ہڑتال کر دی۔ وہ کراٹھیہ کے آبائی وطن کا مطالبہ کر رہے تھے، جہاں سے ۱۹۲۶ء میں اسٹالین نے ان کے آباؤ اجداد کو نکال باہر کیا اور کراٹھیہ کو روس کی خود مختار ری پبلک بنا دیا۔ ان لوگوں کے ہم وطن وہم نسل ماسکو میں بھی مظاہرات کر رہے تھے۔ ۱۸، ۱۹ جون کو پولیس نے ۵ تاتاریوں کو گرفتار کیا جو پارٹی کانفرنس میں اپنا مطالبہ پیش کرنا چاہتے تھے۔

۱۵۰ تاتاریوں نے ماسکو سٹی ہال نے سامنے مظاہرہ کیا۔ پولیس نے انہیں روکا اور نفیس افراد

سے تو ایسے وقت بعد ۱۲ جولائی کی تازہ اطلاع ہے کہ جمہوریہ آرمینیا کے دارالحکومت میں لاکھوں افراد نے جرم ہو کر ایک بہت بڑا مظاہرہ کیا، حالانکہ شہر میں روسی فوجی دستے تعینات کئے گئے تھے۔

کو گرفتار کر لیا۔ اس سے قبل ماسکو میں پریس والوں نے ۲۰ ہزار تاتاریوں کے ایک مظاہرے کو منتشر کیا۔

مشرقِ بعید کے روسی بیدہ YZHNO-SAKHALIN ISLAND پر SAKHALINSK میں دو ہزار مظاہرے ہوئے۔ نگران کاہن گورباچوف والی کانفرنس کے لیے غیر موزوں ڈیلیگیٹ چننے کا معاملہ تھا۔

شہر OMSK میں ۲۹ مئی کو تقریباً ۷ ہزار افراد کے ہجوم نے ماسکو والی بڑی کانفرنس کے ڈیلیگیٹوں کو غیر جمہوری طریقے سے منتخب کرنے کے خلاف مظاہرہ کیا۔

KUYLE SHEV میں دس ہزار افراد نے مظاہرہ کیا اور ۶ ہزار نے ڈیلیگیٹوں کے انتخاب میں زیادہ جمہوری طریقہ اختیار کرنے کے مطالبے پر دستخط کیے۔

ماسکو میں کثیر جماعتی کونسل کے حامیوں میں سے ۱۱ ہزار افراد گرفتار کیے گئے۔ ۲۸ جون کو سٹا مزید پکڑے گئے۔ جون ۲۵ کو ۱۳۰۰ افراد نے مظاہرہ کیا (جس میں آندرے سخاروف نے بھی شرکت کی)۔ یہاں بھی مطالبہ یہ تھا کہ مزید جمہوریت دی جائے اور دوسرے یہ کہ اسٹالین کے مظالم کا شکار چنے والوں کی یادگار تعمیر کی جائے۔

بجیریت کا آغاز شکست | مظاہرات کے اس طوفان کا جائزہ لینے سے آپ یہ اندازہ بخوبی کر سکتے

ہیں کہ آمریت و بجیریت اور ظلم و استبداد، اور اندھی قسم کی اجتماعیت اور اذیتیں سہنے والوں کو "آہ" کرنے کی اجازت نہ دینے والا سیاسی و قانونی ماحول انسانی فطرت سے کس بڑی طرح متصادم ہے۔ آدھی صدی تک کروڑوں لوگوں کو جن خیالات و احساسات کے محو کرنے کے لیے ظلم کی چکی میں پیسا گیا۔ ان میں ہر ایک اپنی بنیادی اور قدیم روایت و اقدار کا بھنڈا آج بھی بلند کر رہا ہے۔

نسل والوں کو اپنی نسل کی اہمیت یاد ہے، فرد کے اندر حقوق کی پیاس موجود ہے۔ بجیری ترک کرنا کرنے والے اپنے سیاسی و جنونی میں لوٹنا چاہتے ہیں، کسان کھیت سے زیادہ قریبی رشتہ یگانگت چاہتا ہے۔ اہل مذہب کے گرد جو بجیری الحاد و دہریت کا دھواں ڈھیل ڈھیل آٹل کا سا دھواں، برسوں سے پھیل ہوا ہے اور جس میں عقیدے اور جذبے سانس بھی نہیں لے سکتے، ان کی مذہب کے لیے محض کشتن اور ان کا سیمہ بہ سینہ ذوقِ روحانیت، سب سے نئی نئی کونپلیں نکل رہی ہیں۔ مذہبی

اداروں کی رونقیں بڑھ رہی ہیں، تقریباً منانے کا رجحان پہلے سے زیادہ ترقی پر ہے۔ خدا پرستی کے اخفاد لے لیے جو خوف کا پردہ کام کر رہا تھا وہ چاک چاک ہو رہا ہے۔

میرا مطلب یہ ہے کہ انسانی فطرت کو کئی سال تک سچکھنے کا جو شہداری رویہ اختیار کیا گیا ہے اس کا ماحصل درحقیقت سفر ہے۔ پیچھے پلٹ کر سارا سفر از سر نو طے کرنا ہوگا۔ عقل پرستوں اور مادہ پرستوں کے لیے بڑا دردناک سبق ہے۔

نئی تبدیلی کا سرسری جائزہ | قارئین کرام! فطرت انسانی کے دیے ہوئے تقاضوں کا یہ دباؤ اور انسانی انتہا پسندیوں کا یہ رد عمل جسے جہادِ افغانستان نے بڑھا دیا ہے، آج روس میں ایک سیاسی و اقتصادی تبدیلی کا ذریعہ بن رہا ہے۔

ہر چند کہ تبدیلی کا موجودہ محاذ اپنے اصل مقام سے بہت پیچھے بہت کر ہے، مگر یہ تبدیلی ایسی ہے کہ اس میں ایک دروازہ کھلنے کے بعد، دوسرا اور دوسرے کے بعد تیسرا کھلتا چلا جاتا ہے۔ سوشلزم کے بے جا بندھنوں کو کاٹ ڈالنے کا کام بہت پہلے چین نے کر لیا تھا جس پر روس والے ترمیم پسندی کے طعنے دیا کرتے تھے۔ اور اس ترمیم پسندی نے اب اپنے قدم اور ہی آگے بڑھا دیئے ہیں۔ اب خود روس میں بھی ایک بڑی ترمیم (بلکہ توڑ پھوڑ) شروع ہو رہی ہے۔ پورے عالمی ماحول کا دباؤ بھی کام کر رہا ہے۔ اب ذرا اعلان شدہ نقشہ تغیر کا سرسری ذکر۔

پہلی بڑی بات یہ ہے کہ اب ایک طرف کی صدارتی جمہوریت (ناقص سی) ہو گئی جس کو چلانے کے لیے ہزار قومی ڈیلیگیٹس پر مشتمل ایک کانگریس وجود میں آئے گی۔ اور دو ایوانوں کے لیے ۱۵۰۰ ارکان کا انتخاب ہوگا اور ۷۵۰ ارکان خاص خاص اداروں اور تنظیموں کی طرف سے شامل ہوں گے۔ کانگریس ایک صدر کو چننے کی جوہ سال تک رہے گا۔ (زیادہ سے زیادہ ایک بار اور انتخاب میں آسکتا ہے۔ اس صدر کو داخلی، خارجی اور دفاعی تمام امور اور پارلیمنٹوں پر پورے اختیارات ہوں گے۔ صدر فرانس کی طرح وزیر اعظم مقرر کرے گا۔ اس مرکزی صدارتی نظام کا انعکاس صوبوں میں بھی ہوگا۔ فرد کو اس کے حقوق حاصل ہوں گے۔ کمیونسٹ پارٹی کو اس کی بیوروکریسی کے آرٹوروں کے ذریعے تسلط حاصل نہیں رہے گا، بلکہ یہ آرٹوروں کا سلسلہ ختم ہو جائے گا۔ پریس کو آزادی ہوگی کسانوں کو نسبت مہیا کیے جائیں گے، جن میں وہ مالکانہ جذبے سے کام کر سکیں گے۔

اسٹالین ازم کی اندھی جبریت | دوسری بڑی بات یہ کہ اسٹالین ازم نے اندھی جبریت سے کام لے کر ملک کو صنعتی بنانے کے لیے انتہا پسندانہ پالیسی اختیار کی اور پانچ سالہ منصوبہ بنایا جس کی وجہ سے بے شمار تباہی مچی۔ اس قسم کی اندھی نگرانی پرستی اور قدامت پرستی پر تعمیری اغراض کے لیے ملک کی بنیاد کو کھڑا کرنے کا امکان معماران نو کو تسلیم نہیں۔

ضمنیاً یہاں بتا دیا جائے کہ اسٹالین کا اقدام گویا ایک نیا سوسی انقلاب تھا جو ۱۹۱۷ء کے مقابلے میں بہت ہموار تھا۔ اس کی بھرپور چوڑے کسانوں پر پڑی۔ یہاں ذرا دہشت گردی کے اس دور میں مظالم کی ایک جھلک پیش کی جاتی ہے۔ ۲ کروڑ ۵۰ لاکھ گھروں کو زبردستی حکومتی کھیت بندیوں اور کیورنر میں جذب کر دیا گیا۔ مزاحمت کرنے والوں کے لیے فوج میدان میں آگئی۔ گروہ کے گروہ پکڑے گئے اور گولیوں سے مارا دیئے گئے۔ یا جبری نظر بندی کے بیگار کمپنیوں کی تارکیوں میں دھکیل دیئے گئے۔ یوکرین میں قحط پڑا اور اس میں بھی ظالم حکومت نے غلے کی برباد جاری رکھی۔ مقامی لوگ خصوصاً بچے ہلکے ہلکے مر رہے تھے۔ اس مرحلے میں ایک کروڑ کسان ہلاکت کا نشانہ بن گئے۔

بھارتوں اس شخص نے بہ حیثیت سیکرٹری جنرل پارٹی، کمیونسٹ پارٹی کے ان ممبران کو نشانہ بنایا جو اسے کامیاب بنانے میں حصہ دار تھے، اس نے اہم لوگوں کو قتل کرایا۔ جنگلی گونسل کے ۸۰ میں سے ۷۰ ارکان، فوج کے ۵ میں سے ۳ مارشل، ۲۰ فیصد جرنیل، ۳۰ ہزار افسر موت کے گھاٹ اتار دیئے گئے۔ ۱۹۱۷ء کے انقلاب کے بعد لینن نے جو انتہائی معتمد افراد پر مشتمل کاہنہ بنائی تھی، اس میں سے خود اسٹالین کے سوا کوئی نہ بچا۔ عملِ تطہیر ۱۹۲۰-۱۹۲۱ء میں ۱۱ میں سے ۹ وزراء کا خاتمہ، پارٹی کی مرکزی تنظیم کے ۵۳ میں سے ۳۳ ارکان کو گولی سے مارا گیا۔ روس کا

لہ ذرا یہ بھی خیال رہے کہ پراودا کا اجرا کرنے والا یہ شخص جولائی ۱۹۰۳ء سے مارچ ۱۹۱۷ء تک سائیریا میں جنی وطن رہا (انسائیکلو پیڈیا برٹانیکا۔ پندرھواں ایڈیشن، جلد ۲۸، ص ۱۹۷)۔ اس کے متعلق لینن نے موت سے پہلے سیاسی ہدایت نامہ لکھ کر چھپوڑا جس کی اشاعت بھی ہوئی۔ اس کا مقصد یہ تھا کہ اسٹالین کو سیکرٹری جنرل کی پوسٹ سے ہٹا دیا جائے۔ یہ تباہ کن ہے (حوالہ ماسکو)

ممسودہ دستور تیار کرنے والے ۳ معروف اشتراکیوں میں سے ۱۵ کا خاتمہ۔

متذکرہ عمل نظہیر کے کچھ اور اعداد و شمار :

۱۵۶۰ - دوسرے اہل کلیسا ۳۱ - بڑے پادری اور رؤسا

۹۰۸۹۰ - امراد اور رؤسا ۳۴۵۸۵ - جج و کلا جسٹریٹ

۱۹۶۰۰۰ - مزدور اور محنت کش ۵۶۳۲۰ - قریبی افسر

۲۶۸۰۰۰ - سپاہی اور ملاح ۸۹۵۰۰۰ - کسان اور کاشتکار

مولانا مودودی نے روسی تباہی کے حاصل مطالعہ کو اس عنوان کے تحت سمیٹا ہے کہ اشتراکیوں کا میزانیہ نفع و نقصان۔ اعداد و شمار کا خلاصہ ملاحظہ ہو جن کا تعلق صرف اسٹالین کے دور سے نہیں بلکہ لینن کا زمانہ بھی شامل ہے :

۱۹ لاکھ افراد بلاکت

۲۰ لاکھ افراد مختلف سزائیں

۵۰/۴ لاکھ افراد ملک چھوڑنے والے

مظالم کا رد عمل | اتنے بڑے پیمانے کے مظالم ایک ایسے نظریہ و نظام کے لیے کر ڈالے گئے جس کی صداقت روز بروز مشتبہ ہوتی گئی اور اب وہ وقت آ گیا ہے کہ اس میں اتنی تبدیلی کر دی جائے جتنی کے لیے حالات سازگار ہیں۔ ظاہر ہے کہ نئے نیم جمہوری اور یک جماعتی نظام کا ظہور "پارٹی" کے اقتدارِ کامل کے لیے ایک ضرب ہے۔ اور پارٹی کے لیے روس کا خود مختار جاسوسی نظام اپنے آپ کو برتر سمجھتا ہے اور حسبِ ضرورت قتلِ مقابلہ اور دوسرے جرائم کرتا رہتا ہے۔ ان حالات میں اگر گورباچوف کی مجوزہ تبدیلی بھی کامیاب ہو جائے تو آگے کے لیے راستہ کھل سکتا ہے۔

WHAT HAPPENS TO COMMUNISTS

لے حوالہ کے لیے :

(ED 53) BY: MICHAEL PADYE & A SHORT HISTORY

OF U. S. S. R.

سے مولانا مودودی - اسلام اور جدید معاشی نظریات - طبع اول دسمبر ۱۹۵۹ء ص ۶۷، ۶۸ -

گورباچوف صاحب اپنی مجوزہ تبدیلی کو ڈھانچے کی تشکیل نو (RESTRUCTURING) قرار دیتے ہیں۔ یعنی سوشلزم صحیح سلامت ہے، بس بیرونی ڈھانچہ بدلا جا رہا ہے۔ لیکن اس پر (ZBIGNIEW BRZEZINSKI) کا تبصرہ خوب ہے۔ وہ کہتا ہے کہ تم سٹالین کی اجتماعی جبریت کو تو چھوڑ کر نکل آئے۔ لیکن بات تو جب بنے گی جب لینن کے یک جماعتی نظام کے قفس کو بھی توڑ ڈالو۔ گویا یہ تبدیلی فی الحال ادھوری تبدیلی ہے۔

لمحہ فکر یہ **قارئین کرام** ہم نے ایک نیشک موضوع کے متعلق نہایت تھوڑا سا بوجھل مواد آپ کے سامنے ایک خاص مقصد سے لکھا ہے۔ مقصد یہ واضح کرنا ہے کہ انسانی تاریخ ایسے بڑے بڑے حادثات سے بھری پڑی ہے کہ انسانوں نے خود اپنے ہی کسی مفروضے یا من گھڑت فلسفے کی بنیاد پر ایک سیاسی و قانونی اور معاشی نظام کھڑا کر دیا۔ پھر ایسے باطل نظام کے نفاذ و اجراء کے لیے بے تحاشا خون ریزیاں اور جبر کیشیاں کی گئیں۔ جس انسانیت کی بھلائی کا نام لے کے سوچا جاتا تھا اور انقلاب اٹھائے جاتے اور بادشاہتیں چلائی جاتیں، اسی کو زخموں سے چور چور کر دیا گیا۔

کیا روس میں اور باہر کے روس پرستوں میں اس حقیقت کو سوچنے والا کوئی نہیں ہے کہ آخر ۷۰ سال کا لغو بازی، ستر سال کی خون ریزی، ستر سال کی انسان آزاری، ستر سال کی فلسفہ طرازی اور ستر سال کی اس ادب نگاری کی کیا قدر و قیمت جس نے انسان کو تنہا ہی کے سوا کچھ نہ دیا۔

ہمیشہ یہی ہوتا رہا کہ کسی شخص نے جس چیز کو چاہا حق و صداقت قرار دے کر اسے انسانوں پر ٹھونس دیا، کہیں کسی مجلس نے جمع ہو کر اکثریت سے فیصلہ کر دیا اور وہ فیصلہ بغیر اس کے مستط ہو گیا کہ کتنے دل جروح ہوں گے اور کتنے مفاد تباہ ہوں گے اور کیا اخلاقی اثرات پیدا ہوں گے اور کیسے کیسے دُور رس نتائج اُبھر رہے۔

انسانوں پر اس طرح کے تجربے کرتے رہنا جیسے ہر نو ایجاد و وا کے لیے بندروں، خمر گوشوں، چوبوں اور سینڈکوں پر کیے جاتے ہیں، اور پھر ہر تجربے کا مرورِ ایام کے ساتھ باطل قرار پانا اور اس کے لیے دی جانے والی قربانیوں اور اس کے لیے کیے جانے والے مظالم کا لایعنی حیثیت اختیار کر جانا کتنا دردناک عمل ہے جو روز ہمارے سامنے بھی ہو رہا ہے اور ہمارے پیچھے کی اقوام میں بھی

ہوتا ہے۔

ہمارا پیغام | انسانوں کے ایجاد کردہ اپنی باطل ادیان، غلط فلسفوں اور مہلک نظریوں کی زد سے انسانیت کو بچانے کے لیے اللہ تعالیٰ نے اپنے پیغمبروں کے ذریعے نظام عقاید و عبادات کے ساتھ ایک نظام سیاست و معیشت اور نظام قانون و عدل اور ضابطہ جنگ و صلح بھی اصولی طور پر طے کر دیا کہ ان اصولوں کے فریم کے اندر وقت کی ضروریات کے مطابق کچھ جزئی فرق و اختلاف کی گنجائش ہے۔

سو ہمارا پیغام گورباچوف اور روس اور ساری دنیا کے علاوہ خود اہل پاکستان کے لیے بھی یہی ہے کہ خدا کے بند بے رحمی نازل کردہ فکر، نظام اور قانون کے آگے سر تسلیم خم کر دو، صرف اسی طریق سے فلاح و سعادت پاؤ گے، ورنہ انسانوں کے خود ساختہ باطل نظریے اور من گھڑت قوانین اور طاغوتی نظریات و مذہب تمہیں ہمیشہ غذا ہوں اور تباہیوں سے گزارتے رہیں گے۔

باز بہ خویشتی نگر | اگست کا مہینہ اس یاد دہانی کے لیے بہت اچھا موقع فراہم کرتا ہے، کیونکہ اسی مہینے میں ہم کو آزادی ملی تھی اور ہم نے آزادی اور آزادنہ غلطی کا حصول اسی خواہش اور وعدے پر چاہا تھا کہ اگر ہمیں موقع مل جائے تو اپنے دین اور نظام تہذیب کا احیا کر کے دنیا بھر کے لیے ایک مینارہ نور کھڑا کر دیں۔

اسی کے لیے قربانیاں دی گئیں، اسی مقصد کو سامنے رکھ کر لوگوں نے جانوں، مالوں اور عزتوں کی قربانی کو گوارا کیا۔

آج وقت ہے کہ گریبانوں میں منہ ڈالیں، اپنے ضمیروں کی آواز سنیں، اور اب تک کی کوتاہیوں پر شرمسار ہوں اور ان کی جو دردناک منزائیں مل رہی ہیں اور جو قوتیں عناب بن کے منہ بھاڑے کھڑکیا

لے یہ بورت ناک واقعہ بھی تو جبر چاہتا ہے کہ افغانستان میں روسی حملہ آور فوج نے اپنے جان مینے والے خاص افسروں کی جو یادگاری تعمیر کی تھیں، ان کی تخریب اب وہ اپنے ہی ہاتھوں سے کر کے جا رہے ہیں۔ کیونکہ بعد میں جو گت اُن کی بنے گی، اس کا موقع نہ آئے۔

کھڑی ہیں۔ ان کے مقابلے میں خدا کی پناہ مانگیں اور پھر کربستہ ہو جائیں اس پر کہ پہلے ہم اپنی انفرادی اور گھریلو زندگی میں اسلام کو نافذ کرتے ہیں اور اس کے ساتھ ساتھ ہم ایسی کوششوں میں شریک ہوتے ہیں جو ملک بھر میں دین حق اور نظام اسلام کو کار فرما کرنے کے لیے کی جا رہی ہیں۔ یہ کام اگر ہم کر سکے تو یہی حقیقی آزادی ہوگی۔

تعقل پرستی بخلاف اسلام | اگست - اور یوم آزادی - اور اقامت نظام اسلامی -

یہ سامنے موضوعات یوں بھی سامنے ہیں اور یہ خطرناک نقشہ احوال بھی لگا ہوں ہیں کہ مغرب کے فکری و ثقافتی غلام دانشوروں نے تعقل پرستی کے خم سے کی ہر میں توڑ کر ساغرو مینا بھریے اور اب وہ اس سرمایہ جمال و لطافت کو چاروں طرف اچھال رہے ہیں۔ ذرائع ابلاغ کے صفحات اور اسکرینوں پر انہی کے میخانے کھلے ہیں۔ عقل پرستی ہمیشہ خواہشات پرستوں کا نقاب ہوتی ہے۔ وہ شریعت اسلامی کے تصور سے تو خواب میں بھی چونک اٹھتے ہونگے کہ ہائے ہماری پیاری لچیلی اور تفریحیں اور لذتیں اب کدھر جائیں گی۔ بعض لوگوں کو تو کوڑے مارنے کی سزا وحشیانہ معلوم ہوتی ہے۔ حالانکہ ہم جیل کے مناظر کے آشنا لوگ جانتے ہیں کہ ایسے متعدد موقعے تو ہمارے سامنے گذرے کہ اولاد آدم پر محض جیل کے معمولی قواعد توڑنے یا کسی افسر کی خوشنودی سے محروم ہونے کے نتیجے میں تیس تیس جان لیوا کوڑے کھانے پڑے اور پھر کئی کئی دن ہسپتالوں میں علاج ہوتا رہا۔ انگریزی دور کی قائم شدہ اس روایت کے خلاف تو کبھی آپ پر ویسی کپکپی طاری نہ ہوئی جیسی زنا جیسے گھناؤنے اور گندے اور ذلیل جرم پر آپ کو محسوس ہوتی ہے۔ آپ یک دم اٹھتے ہیں اور قرآن، نبی اکرم کی شریعت کی صف سے نکل کر زندہ کے مجرم کے ساتھ کھڑے ہو جاتے ہیں۔ کچھ یوں لگتا ہے جیسے انہیں اپنے آپ سے اس جرم کا کوئی تعلق خاص محسوس ہوتا ہے۔

لے زیادہ سے زیادہ ایک اصلاحی صورت علماء یہ سوچ سکتے ہیں کہ ایسی سزائیں جیل کی چار دیواری ہی میں دی جائیں۔ اور وہ "طائفۃ من المؤمنین" کی موجودگی کی شرط کو جیل کی آبادی کے علاوہ باہر سے پاس پر لائے جانے والے ۲۵، ۵۰ یا ۱۰۰ افراد کو اندر لاکر بٹھایا جائے۔

کچھ لوگ گواہی کے معاملہ میں قرآن پر پھپھنتی کسین گئے کہ عورت آدھی ہوگی۔ عورت پوری ہے، فرق اس کی ٹیوٹی اور ذمہ داری میں آتا ہے۔ ایسی فضول گوئی سے شریعت کا استہزا کر کے آپ اگر عام عقلی نظام و قانون کو قوم پر مستط کریں تو اس کے انتہائی تلخ نتائج مچھکتے ہوں گے، مگر ۲۰، ۵۰ سال کی اذیتوں سے گزرنے کے بعد احساس ہوگا کہ کچھ غلطی ہوگئی۔ مگر آپ کی معبود عقل آپ کو پھر بھی شریعت کی طرف جانے سے روک کر کسی نئے تجربے کی طرف دھکیں دے گی۔ اسی طریقے سے ساری تاریخ میں قومیں اور معاشرے خراب ہوتے رہے ہیں۔

ہماری ہر صاحب ایمان سے درخواست ہے کہ وہ عقل سے کام ضرور لے مگر عقل پرستی سے نکلے جو سیکولرزم اور لبرلزم کا درس دیتی ہے۔ اور جو خدا اور رسول کے دین اور اسلامی قانون و شریعت کا مذاق اڑاتی ہے۔

تمام دینی جماعتیں اور اسلام سے قلبی وابستگی رکھنے والے افراد دینیت پسند عقل کے خلاف پیغام حق کو لے کے اٹھیں اور شریعت اسلامی کا مجتہد ایلند کریں۔
تب ہماری حقیقی آزادی کا آغاز ہوگا اور تب اگست کے یوم آزادی کا حق ادا ہوگا۔

(بقیہ عورت کے چہرے کا پردہ)

کہ وہ دین اسلام کے ایک حکم کی پیروی کرتے ہوئے اجنبی مردوں سے اپنے چہروں کا پردہ کیا کریں یا پھر اسلام کے حکم کی خلاف ورزی کرتے ہوئے مغرب کی اندھی تقلید کرتی پھریں اور جو چاہے کریں۔ آخرت میں اللہ تعالیٰ کے ہاں وہ اس کی جواب دہ ہوں گی۔

وَاخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ .